

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, भदौ ११ गते २०४१ साल

श्री ५ को सरकार
वन तथा भू-संरक्षण मन्त्रालयको
सूचना

राष्ट्रिय निकुञ्ज तथा वन्यजन्तु संरक्षण ऐन, २०२६ को दफा ३ को उपदफा (१) ले दिएको अधिकार प्रयोग गरी श्री ५ को सरकारले भेरी अञ्चल बाँके र बर्दिया जिल्लाको देहायबमोजिम चार किल्लाभित्रको क्षेत्रलाई शाही बर्दिया वन्यजन्तु आरक्ष घोषित गरेको छ ।

शाही बर्दिया वन्यजन्तु आरक्षको चार किल्ला

- पूर्व:- हर्रेंदेखि बाँके चिसापानीसम्मको सुर्खेत-नेपालगञ्ज राजमार्गको खण्ड ।
- पश्चिम:- गेरुवा नदीको पश्चिम किनारा हुँदै कर्णालीको भंगालो फुटेको ठाउँ-सम्म र त्यहाँबाट कर्णालीको पश्चिम किनारा हुँदै उत्तरतर्फको सीमाना चुरेले कर्णाली भेटेको ठाउँसम्म ।
- उत्तर:- चिसापानीबाट मुख्य पहाडको पानी ढलो समाती सुकरमाला, नर्सिङ काँडा, भन्याङ, लेखपराजुली हुँदै हर्रेंसम्मको मुख्य चुरे पहाडको दक्षिण पानी ढलो ।

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- दक्षिणः— (क) बाँके चिसापानीबाट शुरू भै राँझा, वैतेनी, अमोही, ढकेला, र मवापुरको छेउ छेउ हुँदै बबई नदीसम्मको आरक्ष पथ ।
- (ख) बबई नदीबाट शुरू भई वरगदहा, सैनवार, डुमरेनी, सिंहवा-हिनी, रानीपुर, कमला, वलाती, अरिनी, मोतीपुर, वनखेत, मोहनपुर, वटनपुर, गोब्रेलाको किनारै किनार हुँदै वैतेनी-सम्मको आरक्ष पथको तारवार ।
- (ग) वैतेनीबाट शुरू भएको आवादी र आरक्ष छुट्याउने काठको खम्बा भएको वनसीमाना नं. १ देखि २८ सम्म ।
- (घ) २८ नं. खम्बाबाट खौराह नदी हुँदै गेरुवा नदीको मुनावघाटबाट आएको भंगालोसम्म ।
- (ङ) उक्त गेरुवा नदीको भंगालोबाट मुनावघाटसम्म ।
- निम्नबमोजिम चार किल्ला भएको तारवारले घेरिएको शिवपुर

फाँटालाई पनि आरक्षमा समावेश गरिएको छ ।

पूर्वः— ओरई नदी

पश्चिमः— मलिया नाला

उत्तरः— साविकको आरक्ष तारवार

दक्षिणः— मोहनपुर कुलो

द्रष्टव्यः—

- (क) उपर्युक्त सीमानाको वेरिङ तथा वन सीमाना (खम्बा) हरूको बीचको आपसी दुरीको विवरण (अभिलेख) वन विभाग, राष्ट्रिय निकुञ्ज तथा वन्यजन्तु संरक्षण विभाग, शाही बर्दिया वन्यजन्तु आरक्ष कार्यालय र बर्दिया जिल्ला वन कार्यालयमा राखिएको छ ।
- (ख) खण्ड २५ मिति २०३२।११।२५ संख्या ४७ को नेपाल राजपत्रमा प्रकाशित शाही कर्णाली वन्यजन्तु आरक्ष घोषितसम्बन्धी सूचना खारेज गरिएको छ ।

आज्ञाले,

जितेन्द्रलाल मास्के

श्री ५ को सरकारको सचिव